



“स्वच्छ, सफा, समृद्ध, सुन्दर - महालक्ष्मी नगर”  
"Clean, Green, Prosperous, Full of Beauty- Mahalaxmi Municipality"

# महालक्ष्मी नगरपालिका

Mahalaxmi Municipality

नगर कार्यपालिकाको कार्यालय

Office of the Municipal Executive

ललितपुर, बागमती प्रदेश, नेपाल

Lalitpur, Bagmati Province, Nepal

मिति: २०७७/१२/११

महालक्ष्मी नगरपालिकाका प्रमुखको अपिल

‘लकडाउनको एक वर्ष: कोरोना महामारीमुक्त भएका छैनौं’

कोरोना भाइरस संक्रमण रोकथाम तथा नियन्त्रण गर्न लकडाउन गरिएको एक वर्ष पूरा भएको छ । सरकारले ठीक एक वर्षअघि चैत ११ देखि एक साताका लागि लकडाउन गरेको थियो । त्यस पछि पटक-पटक गरेर देशव्यापी रूपमा गरिएको लकडाउन चार महिनापछि अन्त्य भएको थियो । लकडाउन अन्त्य भए पनि प्रदेश, जिल्ला र स्थानीय तहमा अलग-अलग रूपमा निषेधाज्ञा र लकडाउन गरिएको थियो ।

छिमेकी मुलुक भारतमा फेरि कोरोना संक्रमण बढ्न थालेसँगै नेपालमा समेत त्रास बढेको छ । गत वर्ष पनि भारतमा संक्रमण फैलदा त्यसको असर तत्कालै नेपालमा परेको थियो । पुनः भारतमा संक्रमण वृद्धि भएसँगै नेपालमा सतर्कता अपनाउन जरुरी छ । सबै सरकारी तथा गैर सरकारी कार्यालय, विश्वविद्यालय, विद्यालय, कलकारखाना र सार्वजनिक सवारी साधनमा धेरैभन्दा धेरै स्वास्थ्य सुरक्षा सावधानी अपनाउनुपर्ने देखिन्छ । सबै नागरिकले आफ्नो कर्तव्य सम्झिएर जनस्वास्थ्य मापदण्ड पालना गर्न जरुरी छ ।

नागरिकहरूमा कोरोना खोप आएपछि महामारी सकिएकोजस्तो आचार-विचार र व्यवहार हुन थालेको छ । खोप लगाउँदैंमा शतप्रतिशत सुरक्षित हुँदैन । संक्रमण हुने र अरूलाई सार्ने सम्भावना कायमै हुन्छ । नयाँ संक्रमित मात्र होइन, खोप लगाएका व्यक्तिमा पनि पुनः संक्रमण हुन सक्छ । तसर्थ कोरोना विरुद्धको खोप लगाइकाहरूले समेत अनिवार्य रूपमा जनस्वास्थ्य सुरक्षाको पालना गर्नु पर्दछ ।

आदरणीय नगरवासी आमाबुवा, दिदीबहिनी तथा दाजुभाइहरूमा, म पुनः जनस्वास्थ्यका मापदण्डहरू पालना गर्न जस्तै भौतिक दूरी कायम गर्न, मास्क लगाउन, साबुनपानीले राम्रोसँग हात धुन वा स्यानिटाइजर प्रयोग गर्न, भीडभाड हुने कार्य नगर्न र आफु पनि सहभागी नहुन सम्पूर्णमा विशेष अनुरोध गर्दछु ।

रामेश्वर श्रेष्ठ

नगर प्रमुख

“Unite To Fight Against Corona Virus COVID-19”

फोन नं.: ०१-५२०३५६२, ०१-५२०१६३३, ०१-५२०१७३३

E-mail: info@mahalaxmimun.gov.np, mahalaxmimun@gmail.com, Web: http://mahalaxmimun.gov.np